



दिनांक 15.08.2022

प्रेस विज्ञप्ति 16/2022

मुख्यालय पुलिस महानिदेशक, उत्तर प्रदेश।

“आजादी का अमृत महोत्सव”

“हर घर तिरंगा कार्यक्रम”

स्वतंत्रता दिवस-2022 के अवसर पर पुलिस महानिदेशक, उत्तर प्रदेश द्वारा
किया गया ध्वजारोहण

आज दिनांक 15.08.2022 को स्वतन्त्रता दिवस के अवसर पर पुलिस महानिदेशक उत्तर प्रदेश द्वारा पुलिस मुख्यालय गोमतीनगर विस्तार के प्रांगण में राष्ट्रीय ध्वज फहराया गया। इसके उपरान्त पुलिस महानिदेशक, उ0प्र0 द्वारा लखनऊ स्थित पुलिस इकाईयों के 04 अराजपत्रित पुलिस कर्मियों को उत्कृष्ट सेवा सम्मान चिन्ह, सराहनीय सेवा सम्मान चिन्ह एवं पुलिस महानिदेशक के प्रशंसा चिन्ह प्राप्त करने वाले कार्मिकों को अलंकृत किया गया।

पुलिस महानिदेशक, उ0प्र0 ने अपने संबोधन में कहा कि—

प्रिय साथियों,

स्वतंत्रता के 75वें वर्ष पूर्ण होने के पावन अवसर पर आज सम्पूर्ण देश आजादी का अमृत महोत्सव गरिमामय रूप से पूरे हर्षोल्लास के साथ मना रहा है।

इस गौरवपूर्ण अवसर पर मैं उत्तर प्रदेश पुलिस के सभी जवान एवं उनके परिवारीजन को हार्दिक बधाई देता हूँ।

स्वतंत्रता की 75वीं वर्षगांठ के पुनीत अवसर पर पूरे वर्ष भर आजादी का अमृत महोत्सव कार्यक्रम देश में गरिमामय ढंग से मनाया जा रहा है। इस अवसर पर दिनांक 11 से 17 अगस्त, 2022 तक ‘स्वतंत्रता सप्ताह’ एवं दिनांक 13 से 15 अगस्त, 2022 तक ‘हर घर तिरंगा कार्यक्रम’ का आयोजन किया जा रहा है। स्वतंत्रता के प्रतीकों के प्रति सम्मान का भाव एवं राष्ट्रप्रेम की भावना से परिपूर्ण होकर हम सभी राष्ट्रीय पर्व मना रहे हैं।

आज ही के दिन हमारा राष्ट्र ब्रिटिश शासन से मुक्त हुआ और एक स्वतंत्र राष्ट्र बना। ब्रिटिश हुकूमत से देश को आजादी दिलाने में कई महापुरुषों और क्रांतिकारियों ने अपने प्राणों का सर्वोच्च बलिदान दिया। इन महापुरुषों ने अपने जीवन व कार्यों द्वारा समाज की एकता, आपसी सदभाव, भाईचारा व इंसानियत का संदेश दिया। आज राष्ट्रीय स्वाभिमान और गौरव के प्रतीक राष्ट्रीय ध्वज के महत्ता के साथ ही साथ अनगिनत स्वतंत्रता संग्राम सेनानियों को याद करने का दिन है।

अत्यन्त हर्ष की बात है कि स्वतंत्रता दिवस-2022 के अवसर पर 06 पुलिस कार्मिकों को विशिष्ट सेवा के लिये राष्ट्रपति का पुलिस पदक, 72 पुलिस कार्मिकों को सराहनीय सेवा के लिये पुलिस पदक, 10 पुलिस कार्मिकों को अन्वेषण में उत्कृष्टता हेतु केन्द्रीय गृहमंत्री पदक, 40 पुलिस कार्मिकों को उत्कृष्ट सेवा सम्मान चिन्ह, 180 पुलिस कार्मिकों को सराहनीय सेवा सम्मान चिन्ह, 01 को शौर्य के आधार पर उत्कृष्ट सेवा सम्मान चिन्ह, 19 को शौर्य के आधार पर सराहनीय सेवा सम्मान चिन्ह, 50 को सेवा अभिलेख के आधार पर पुलिस महानिदेशक, उत्तर प्रदेश का प्रशंसा चिन्ह रजत, 12 को शौर्य के आधार पर पुलिस महानिदेशक का प्रशंसा चिन्ह हीरक, 22 को स्वर्ण, 217 को रजत आदि एवं 24 उ0प्र0 पुलिस के खिलाड़ियों को उनके द्वारा किये गये उत्कृष्ट प्रदर्शन हेतु प्रशंसा चिन्ह रजत प्रदान किये गये हैं। इन सभी कार्मिकों को मेरी हार्दिक बधाई।

उत्तर प्रदेश पुलिस जनमानस की सुरक्षा एवं सुविधा हेतु आधुनिक तकनीक से स्वयं को लगातार अद्यतन करती रही है। साइबर वित्तीय धोखाधड़ी के अपराधों की रोकथाम हेतु क्राइम इन्फ्रास्ट्रक्चर को और सुदृढ़ करते हुये लखनऊ व गौतमबुद्धनगर के अलावा 16 परिक्षेत्रीय मुख्यालय में साइबर क्राइम थाने की स्थापना की गयी तथा प्रदेश के समस्त जनपद में जनपदीय साइबर सेल व समस्त थानों पर साइबर हेल्पडेस्क का गठन कर साइबर हेल्पलाइन नं0-1930 को प्रारम्भ किया गया है। जिसके अन्तर्गत 19 लाइनों के माध्यम से 48 कर्मचारियों द्वारा 24x7 कॉल अटेन्ड की जा रही है, जिसके

परिणाम स्वरूप अबतक प्रदेश में 8 करोड़ से अधिक की धनराशि बैंकों में फ्रीज करायी गयी है।

उत्तर प्रदेश पुलिस के आधुनिकीकरण हेतु प्रदेश की राजधानी लखनऊ में निर्माणाधीन यू0पी0 स्टेट इंस्टीट्यूट ऑफ फॉरेंसिक साइंसेज लखनऊ में सेन्टर ऑफ एक्सिलेंस की स्थापना हेतु निर्णय लिया गया।

यू0पी0 112 परियोजना को और अधिक जनपयोगी बनाने के साथ-साथ संसाधनों में बढ़ोत्तरी कर कई नयी परियोजनायें जोड़ी गयी हैं। औद्योगिक प्रतिष्ठानों को सुरक्षित करने हेतु लिंक सेवा प्रारम्भ करने तथा वीमेन पावर लाइन 1090, जी0आर0पी0, फायर सर्विस, महिला हेल्पलाइन 181 सेवा, एम्बुलेंस सेवा 108 व उ0प्र0 राज्य परिवहन हेल्पलाइन का एकीकरण किया गया है।

महिलाओं की सुरक्षा, सम्मान एवं स्वावलंबन हेतु चलाये जा रहे 'मिशन-शक्ति' अभियान के अन्तर्गत प्रत्येक थाने पर 'महिला हेल्पडेस्क' व साइबर क्राइम थानों पर 'महिला साइबर हेल्पडेस्क' तथा लखनऊ सिटी में 100 पिंक बूथ स्थापित किये गये हैं, साथ ही 100 पिंक स्कूटी/10 पिंक चार पहिया वाहन क्रियाशील किये गये हैं। महिलाओं की सुगमता हेतु महिला आरिषियों को बीट अधिकारी के रूप में भी नियुक्त किया गया है। एण्टी रोमियों स्व्वाड को और सक्रिय कर, चिन्हित हॉट-स्पॉट पर यूपी-112 की सघन पेट्रोलिंग से महिला सुरक्षा हेतु एक सुरक्षित ईको सिस्टम तैयार किया गया है।

महिलाओं एवं बच्चों के विरुद्ध अपराधों पर प्रभावी अंकुश बनाये रखने व महिलाओं के सशक्तीकरण हेतु महिला एवं बाल सुरक्षा संगठन (WCSSO) की स्थापना कर महिला संबंधी अन्य महत्वपूर्ण इकाईयों में महिला सहायता प्रकोष्ठ, महिला सुरक्षा प्रकोष्ठ एवं 1090 को समेकित करते हुये महिलाओं के लिये स्थापित हेल्पलाइन 1090 को उच्चिकृत किया गया है।

उ0प्र0 सरकार द्वारा पुलिस विभाग में की जा रही भर्तियों में महिलाओं के लिये 20 प्रतिशत आरक्षण का प्राविधान किया गया है, जिसके तहत विगत एक वर्ष में पुलिस विभाग में हुयी 30 हजार से अधिक आरक्षी भर्ती में 20 प्रतिशत महिला आरक्षियों की भर्ती की गयी। महिला सशक्तीकरण की दिशा में जनपद बदायूं, लखनऊ व गोरखपुर में 03 पी0ए0सी0 महिला पुलिस बटालियन की स्थापना की गयी है।

प्रदेश के महत्वपूर्ण प्रतिष्ठानों आदि की अभेद्य सुरक्षा व्यवस्था हेतु उत्तर प्रदेश विशेष सुरक्षा बल (SSF) का गठन उच्चकोटि की व्यवसायिक दक्षता सुरक्षा संबंधी कार्यों के निर्वहन हेतु किया गया है। इसमें अब तक उत्तर प्रदेश में 05 विशेष सुरक्षा बल वाहिनियों का गठन किया जा चुका है।

प्रदेश में अपराधियों को सजा दिलाने के कार्य की सघन समीक्षा के लिये ई-प्रॉसीक्यूशन प्रणाली के उपयोग में अन्य राज्यों की तुलना में उत्तर प्रदेश ने प्रथम स्थान प्राप्त किया है।

प्रदेश की सुदृढ़ कानून व्यवस्था को बनाये रखने एवं अपराधियों के विरुद्ध उ0प्र0 सरकार की जीरो टॉलरेंस की नीति के अन्तर्गत प्रदेश में 25 कुख्यात माफिया अपराधी एवं उनके सहयोगियों को चिन्हित कर उनके द्वारा आपराधिक कृत्य से अर्जित की गयी लगभग 675 करोड़ से अधिक एवं 8 अन्य कुख्यात अपराधियों के विरुद्ध 40 करोड़ से अधिक मूल्य की अवैध सम्पत्तियों के ध्वस्तीकरण/जब्तीकरण की कार्यवाही की गयी। उ0प्र0 सरकार द्वारा निर्धारित 100 दिवसीय कार्ययोजना में अब तक चिन्हित प्रमुख 62 माफियाओं व उनके गैंग के सदस्यों/सहयोगियों 896 के विरुद्ध कार्यवाही कर 405 अभियोग पंजीकृत कर 431 गैंग सदस्यों/सहयोगियों की गिरफ्तारी तथा 178 के विरुद्ध गुण्डा एक्ट, 884 के विरुद्ध गैंगेस्टर एक्ट व 13 के विरुद्ध एन0एस0ए0 की कार्यवाही की गयी है। इस प्रकार वर्ष 2019 नवम्बर माह से अब तक माफिया व उनके गैंग के सदस्यों/सहयोगियों के विरुद्ध कुल 1812 करोड़ से अधिक की सम्पत्तियां जब्त की गयी है।

पुलिस विभाग में युवाओं को रोजगार उपलब्ध कराने की दिशा में उ0प्र0 सरकार द्वारा निर्धारित 100 दिवसीय कार्ययोजना के अन्तर्गत 10 हजार पुलिस भर्ती के सापेक्ष उपनिरीक्षक एवं समकक्ष पदों पर रिक्त पदों को भरे जाने के शत-प्रतिशत कार्यवाही पूर्ण कर उत्तर प्रदेश पुलिस भर्ती एवं प्रोन्नति बोर्ड द्वारा 9534 युवाओं को उपनिरीक्षक एवं समकक्ष पदों पर चयनित किया गया तथा 500 मृतक आश्रितों की भी भर्ती की गयी।

आग से बचाव एवं जीवन संरक्षण हेतु अग्निशमन वाहनों सहित 25 नवनिर्मित अग्निशमन केन्द्र (Fire Station) की स्थापना की गयी तथा अग्निशमन व जीवन संरक्षण हेतु 815 ब्लॉकों में 90,851 स्वयंसेवी प्रशिक्षित किये गये।

उ0प्र0 सरकार की नीति व अवधारणा के अनुरूप प्रदेश में धार्मिक त्यौहारों/आयोजन में सामाजिक, धार्मिक सौहार्द/सद्भाव की स्थिति बनी रही, कानून व्यवस्था संबंधी कोई अप्रिय स्थिति उत्पन्न नहीं हुयी। उ0प्र0 विधि विरुद्ध धर्म संपरिवर्तन अधिनियम-2021 के अन्तर्गत मा0 न्यायालय द्वारा पारित निर्देशों के आलोक में धार्मिक स्थलों से 74 हजार से अधिक लाउडस्पीकर हटाये गये।

मुख्यालय सहित जनपद के सोशल मीडिया सेल द्वारा सोशल मीडिया के विभिन्न प्लेटफार्म जैसे ट्विटर, फेसबुक, इन्स्टाग्राम, टेलीग्राम, व्हाट्सएप आदि के माध्यम से जनता से निरन्तर संवाद किया जा रहा है, उनकी शिकायतों का ट्विटर आदि के माध्यम से सम्यक निस्तारण कराये जाने के साथ-साथ भ्रामक खबरों व अफवाहों का खण्डन किया जाता है।

पुलिस कर्मियों के कल्याणार्थ उत्तर प्रदेश पुलिस कर्मियों के शिक्षारत पुत्र/पुत्रियों को 'शिक्षोदया' योजना के अन्तर्गत अनऐकेडमी संस्था से अनुबंध कर पुलिस कर्मियों के बच्चों को उनके हित में प्रतिस्पर्धात्मक परीक्षाओं की तैयारी हेतु ऑनलाइन/ ऑफलाइन कोर्सेज की शिक्षा सुगमता से प्रदान किये जाने हेतु निःशुल्क एवं 50 प्रतिशत छूट की व्यवस्था की गयी है।

मैं अपेक्षा करता हूँ कि उ०प्र० सरकार की नीति के अन्तर्गत सबका साथ, सबका विकास, सबका विश्वास एवं सबका प्रयास की अवधारणा को अंगीकृत कर आप देश की एकता, अखंडता तथा सम्प्रभुता को अक्षुण्य बनाये रखने में उपलब्ध संसाधनों एवं जनशक्ति का सदुपयोग करते हुये, जनता की सेवा करने में हमेशा अग्रणी रहेंगे और कठिन परिश्रम, निष्ठा ईमानदारी और उत्तम आचरण से पुलिस की छवि उज्ज्वल बनाने के प्रति अग्रसर रहेंगे।

मुझे पूर्ण विश्वास है कि उत्तर प्रदेश पुलिस में सभी चुनौतियों का सफलतापूर्वक सामना करने की शक्तियां मौजूद है। हम सब उन शक्तियों को जागृत कर उच्चकोटि की व्यवसायिक दक्षता से चुनौतियों का सामना करेंगे। मा० मुख्यमंत्री जी की कानून व्यवस्था व भ्रष्टाचार के प्रति जीरो टॉलरेंस संबंधी सभी प्राथमिकताओं को पूर्ण करेंगे तथा हमारी गौरवशाली परम्पराओं को आगे बढ़ाते हुये इसी प्रकार नये कीर्तिमान स्थापित करते रहेंगे।

मैं पुनः आप सभी को एवं आपके परिजनों को स्वतंत्रता दिवस के पुनीत राष्ट्रीय पर्व पर अपनी हार्दिक शुभकामनायें देता हूँ।

जय हिन्द!







उत्तर प्रदेश पुलिस के खेल प्रशिक्षकों द्वारा किये गये उत्कृष्ट प्रदर्शन/योगदान हेतु पुलिस महानिदेशक, उ0प्र0 का प्रशंसा चिन्ह (सिल्वर)

पुलिस महानिदेशक, उ0प्र0 द्वारा स्वतंत्रता के 75 वर्ष पूर्ण होने पर मनाये जा रहे आजादी का अमृत महोत्सव के गौरवपूर्ण अवसर पर नयी पहल करते हुये पहली बार पुलिस विभाग के 05 खेल प्रशिक्षकों जिनके द्वारा विभिन्न खेलों में उत्कृष्ट प्रदर्शन/योगदान किया गया है, इन प्रशिक्षकों को स्वतंत्रता दिवस 15 अगस्त 2022 के पावन अवसर पर पुलिस महानिदेशक का प्रशंसा चिन्ह (सिल्वर) प्रदान किया गया।

प्रशंसा चिन्ह (सिल्वर) प्राप्त करने वाले 05 खेल प्रशिक्षकों की सूची:-

कं0सं0	नाम	पदनाम	खेल
1	श्री राजकुमार पटेल	निरीक्षक	कुश्ती
2	श्री विवेक पाण्डेय	दलनायक	जिम्नास्टिक
3	श्री उदय प्रताप सिंह	निरीक्षक	क्रिकेट
4	श्री नासिर दबीर सिद्दीकी	प्लेटून कमाण्डर	क्रिकेट
5	श्रीमती गौरव कुमारी	उपनिरीक्षक	क्रास कन्ट्री